

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

انجمن اجتماعی زحمتکشان افغانستان

۱۸ دسمبر ۲۰۱۲



ماینونه د ستمگرو لخوا کرل کيږي

خو قربانيان يي زيارکښان دي

د افغانستان د زيارکښانو ټولنيز انجمن، په ډيرې خواشيني سره خبر تر لاس کر چې د ننگرهار ولايت په چپرهار ولسوالۍ کې زموږ د زيارکښو کورنيو لس ماشوماني د ماین د چاودنې له امله په شهادت رسيدلي او دوه نور يي ټپيان دي. د افغانستان د زيارکښانو ټولنيز انجمن د دې ماشومانو د کورنيو سره د خواخوږۍ او ډاډگيرنې تر څنگ په دې وير او ماتم کې ځان له ټولو کورنو او زيارکښو ولسونو سره شريک گڼي.

څه باندې څلور ديرش کاله کيږي چې زموږ زيارکښه ولس او په خاصه توگه ميرمني او ماشومان د ستم، زور، تيري، تجاوز او اشغال قربانيان دي. په دې موده کې د ولسونو رنگارنگو ستمگرو بهرنيو او کورنيو دښمنانو د ماین په خښخولو سره د ډيرو بيوزلو او زيارکښو انسانانو ژوند اخیستی او ډيری يي يا له پښو او يا له لاسونو بې برخې کړي دي.

په داسې حال کې چې په اوسط ډول د مياشتې پنځوس تنه چې اکثریت يي د زيارکښانو اولادونه او ماشومان جوړوي، د ماین د چاودنې له امله مري، اېنډوگاني د ماین پاکولو په نامه ميليونه ډالره غلا کوي. په داسې حال کې چې ميلياردونه ډالره د بم غورځونکو بهرنيو لخوا اوسني دولت ته ورکړل شوي، خو لا ماین د زيارکښانو انسانانو د وژولو د وسيلې په توگه پاتې دی، ځکه چې په خپله بم غورځونکي بهرنيان او طالبان د ماینونو په جگړه اخته دي او اوسنی دولت هم په هيڅ صورت نشي کولای دې ستونزې ته د پای ټکی کيږدي، ځکه چې دا دولت د زيارکښانو دولت نه دی نو ورڅخه د زيارکښانو په اړه فکر کول او غم خوړل هم بې ځايه ښکاري.

په چپرهار ولسوالۍ کې لس ماشومې انجونې چې په ښځ شوي ماین کې په شهادت رسيدلي دي، د زيارکښو او بيوزلو کورنيو هغه ماشوماني دي چې عمرونه يي د ۹ او ۱۱ کلونو تر منځ وو. دا زيارکښه او بيوزله ماشوماني د ښوونځي وروسته، د خس او ځخلو د راټولو لپاره بوختي وی چې په درونکي توگه د ماین قربانيانې شولې او د خپلو کورونو تر څنگ يي ټول بيوزله زيارکښه انسان په ماتم او خپگان کيښول.

د افغانستان د زیارکښانو ټولنیز انجمن د دې خواري کښو ماشومانو د مړینې په ماتم کې ځان شریک کښي او باور لري تر څو چې د زیارکښو انسانانو په وړاندې ستم وي، جگړه وي او په دې جگړه کې زیارکښان ووژل شي، لوټ شي، د زیارکښانو او د هغوی د میرمنو، خویندو او په تیره بیا د ماشومانو د وژنې سلسله به هم دوام ولري. مور زیارکښان یوازي هغه وخت په رفاه او هوساینه کې ژوند کولای شوو چې د ستم ټغر ټول شي.

د قوس ۲۷ مه - ۱۳۹۱